
Tripurasundari PratahsmaraNam

——
ತ್ರಿಪುರಸುಂದರೀಪ್ರಾತಃಸ್ಮರಣಂ

——
Document Information



Text title : tripurasundarIprAtaHsmaraNam

File name : tripurasundarIprAtaHsmaraNam.itx

Category : suprabhAta, devii, dashamahAvidyA, devI, panchdashI

Location : doc_devii

Proofread by : Pallasena Narayanaswami ppnswami at gmail.com

Latest update : December 27, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 27, 2022

sanskritdocuments.org



ತ್ರಿಪುರಸುಂದರೀಪ್ರಾತಃಸ್ಮರಣಂ



ಶ್ರೀಗಣೇಶಾಯ ನಮಃ .

ಓಂ ಕ ಏ ಈ ಲ ಹ್ರೀಂ ಹ ಸ ಕ ಹ ಲ ಹ್ರೀಂ ಸ ಕ ಲ ಹ್ರೀಂ ಶ್ರೀಂ .

ಕಸ್ತೂರಿಕಾಕೃತಮನೋಜ್ವಲಲಾಮಭಾಸ್ವ-
ದಧೇಂದುಮುಗ್ಧನಿಟಿಲಾಂಚಲನೀಲಕೇಶೀಂ .

ಪ್ರಾಲಂಬಮಾನನವಮೌಕ್ತಿಕಹಾರಭೂಷಾಂ
ಪ್ರಾತಃ ಸ್ಮರಾಮಿ ಲಲಿತಾಂ ಕಮಲಾಯತಾಕ್ಷೀಂ .. 1..

ಏಣಾಂಕಚೂಡಸಮುಪಾರ್ಜಿತಪುಣ್ಯರಾಶಿ-
ಮುತ್ತಪ್ಪಹೇಮತನುಕಾಂತಿರುರೀಪರೀತಾಂ .

ಏಕಾಗ್ರಚಿತ್ತಮುನಿಮಾನಸರಾಜಹಂಸೀಂ
ಪ್ರಾತಃ ಸ್ಮರಾಮಿ ಲಲಿತಾಪರಮೇಶ್ವರೀಂ ತಾಂ .. 2..

ಈಷದ್ವಿಕಾಸಿನಯನಾಂತನಿರೀಕ್ಷಣೇನ
ಸಾಮ್ರಾಜ್ಯದಾನಚತುರಾಂ ಚತುರಾನನೇಡ್ಯಾಂ .

ಈಶಾಂಕವಾಸರಸಿಕಾಂ ರಸಸಿದ್ಧಿದಾತ್ರೀಂ
ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 3..

ಲಕ್ಷ್ಮೀಶಪದ್ಮಭವನಾದಿಪದ್ಮೈಶ್ಚತುರ್ಭಿಃ
ಸಂಶೋಭಿತೇ ಚ ಫಲಕೇನ ಸದಾಶಿವೇನ .

ಮಂಚೇ ವಿತಾನಸಹಿತೇ ಸಸುಖಂ ನಿಷಣ್ಣಾಂ
ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 4..

ಹ್ರೀಂಕಾರಮಂತ್ರಜಪತರ್ಪಣಹೋಮತುಷ್ಟಾಂ
ಹ್ರೀಂಕಾರಮಂತ್ರಜಲಜಾತಸುರಾಜಹಂಸೀಂ .

ಹ್ರೀಂಕಾರಹೇಮನವಪಂಜರಸಾರಿಕಾಂ ತಾಂ
ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 5..


ಹಲ್ಲೀಸಲಾಸ್ಯಮೃದುಗೀತಿರಸಂ ಪಿಬಂತೀ-
ಮಾಕೂಣಿತಾಕ್ಷಮನವದ್ಯಗುಣಾಂಬುರಾಶಿಂ .


ಸುಪ್ರೋತ್ಥಿತಾಂ ಶ್ರುತಿಮನೋಹರಕೀರವಾಗ್ಧಿಃ
ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ.. 6..

ಸಚ್ಚಿನ್ಮಯೀಂ ಸಕಲಲೋಕಹಿತೈಷಿಣೀ ಚ
 ಸಂಪತ್ಕುರೀಹಯಮುಖೀಮುಖದೇವತೇಡ್ಯಾಂ .
 ಸರ್ವಾನವದ್ಯಸುಕುಮಾರಶರೀರರಮ್ಯಾಂ
 ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 7..
 ಕನ್ಯಾಭಿರರ್ಥಶಶಿಮುಗ್ಧಕಿರೀಟಭಾಸ್ವ-
 ಚ್ಚೂಡಾಭಿರಂಕಗತಹೃದ್ಯವಿಪಂಚಿಕಾಭಿಃ .
 ಸಂಸ್ತೂಯಮಾನಚರಿತಾಂ ಸರಸೀರುಹಾಕ್ಷೀಂ
 ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 8..
 ಹತ್ವಾಸುರೇಂದ್ರಮತಿಮಾತ್ರಬಲಾವಲಿಪ್ತ-
 ಭಂಡಾಸುರಂ ಸಮರಚಂಡಮಘೋರಸೈನ್ಯಂ .
 ಸಂರಕ್ಷಿತಾರ್ತಜನತಾಂ ತಪನೇಂದುನೇತ್ರಾಂ
 ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 9..
 ಲಜ್ಜಾವನಮ್ರಮಣೀಯಮುಖೇಂದುಬಿಂಬಾಂ
 ಲಾಕ್ಷ್ಮಾರುಣಾಂಘ್ರಿಸರಸೀರುಹಶೋಭಮಾನಾಂ .
 ರೋಲಂಬಜಾಲಸಮನೀಲಸುಕುಂತಲಾಡ್ಯಾಂ
 ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 10..
 ಹ್ರೀಂಕಾರಿಣೀ ಹಿಮಮಹೀಧರಪುಣ್ಯರಾಶಿಂ
 ಹ್ರೀಂಕಾರಮಂತ್ರಮಹನೀಯಮನೋಜ್ವರೂಪಾಂ .
 ಹ್ರೀಂಕಾರಗರ್ಭಮನುಸಾಧಕಸಿದ್ಧಿದಾತ್ರೀಂ
 ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 11..
 ಸಂಜಾತಜನ್ಮಮರಣಾದಿಭಯೇನ ದೇವೀಂ
 ಸಂಘುಲ್ಲಪದ್ಮವಿಲಯಾಂ ಶರದಿಂದುಶುಭ್ರಾಂ .
 ಅರ್ಧೇಂದುಚೂಡವನಿತಾಮಣಿಮಾದಿವಂದ್ಯಾಂ
 ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 12..
 ಕಲ್ಯಾಣಶೈಲಶಿಖರೇಷು ವಿಹಾರಶೀಲಾಂ
 ಕಾಮೇಶ್ವರಾಂಕನಿಲಯಾಂ ಕಮನೀಯರೂಪಾಂ .
 ಕಾದ್ಯರ್ಥಮಂತ್ರಮಹನೀಯಮಹಾನುಭಾವಾಂ
 ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 13..
 ಲಂಬೋದರಸ್ಯ ಜನನೀಂ ತನುರೋಮರಾಜೀಂ
 ಬಿಂಬಾಧರಾಂ ಚ ಶರದಿಂದುಮುಖೀಂ ಮೃಡಾನೀಂ .
 ಲಾವಣ್ಯಪೂರ್ಣಜಲಧಿಂ ಜಲಜಾತಹಸ್ತಾಂ
 ಪ್ರಾತಃ ಸ್ಮರಾಮಿ ಮನಸಾ ಲಲೀತಾಧಿನಾಥಾಂ .. 14..

ಹ್ರೀಂಕಾರಪೂರ್ಣನಿಗಮೈಃ ಪ್ರತಿಪಾದ್ಯಮಾನಾಂ
ಹ್ರೀಂಕಾರಪದ್ಮನಿಲಯಾಂ ಹತದಾನವೇಂದ್ರಾಂ .
ಹ್ರೀಂಕಾರಗರ್ಭಮನುರಾಜನಿಷೇವ್ಯಮಾಣಾಂ
ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 15..
ಶ್ರೀಚಕ್ರರಾಜನಿಲಯಾಂ ಶ್ರೀತಕಾಮಧೇನುಂ
ಶ್ರೀಕಾಮರಾಜಜನನೀಂ ಶಿವಭಾಗಧೇಯಾಂ .
ಶ್ರೀಮದ್ಗುಹಸ್ವ್ಯ ಕುಲ್ಯಮಂಗಲದೇವತಾಂ ತಾಂ
ಪ್ರಾತಃ ಸ್ಮರಾಮಿ ಮನಸಾ ಲಲಿತಾಧಿನಾಥಾಂ .. 16..
ಇತಿ ಶ್ರೀತ್ರಿಪುರಸುಂದರೀಪ್ರಾತಃಸ್ಮರಣಂ ಸಮಾಪ್ತಂ ..

Proofread by Pallasena Narayanaswami ppnswami at gmail.com

——
Tripurasundari PratahsmaraNam
pdf was typeset on December 27, 2022

——
Please send corrections to sanskrit@cheerful.com

